



# (త్రి) శ్శు ల ము



బి  
శ్శు  
ల  
ము

## సప్తమాంకము.

(ప్రవేశము. జగదేవుడు, త్రిపురాంతకభట్టు, బ్రాహ్మణులు.)

త్రిపు:—జగదేవా! నీవు భోజనమునకు బిలిచిన చో బసవేశ్వరుడు నొక్కడే రాడు; వీరశైవు లందఱును వత్తురు. వారి పంక్తిని గూర్చుండి బ్రాహ్మణు లందఱును భోజనము చేయరు.

జగ:—నేను బసవేశ్వరుని నొక్కనినే భోజనము నకు బిలుతును. ఆయన పంక్తిని గూర్చుండి భోజనము చేయుటకు బ్రాహ్మణుల కేమైన సభ్యంతర మున్నదా?

బ్రా:—బసవని పంక్తిని భోజనము చేయుటకు బ్రాహ్మణుల కెవరికి సభ్యంతరము లేదు. బసవడు జన్మచేత బ్రాహ్మణుడు, మహాభక్తుడు, సత్యశమదమాది సద్గుణసంశోభితుడు. ఆయన బ్రాహ్మణ్యము వదిలి పెట్టినను బ్రాహ్మణుడే. కాని మీరు భోజనమునకు బిలిచినచో నాయన యొక్కడే రాడు శివభక్తు లందఱును దప్పకుండ వెంటదెచ్చును.

జగ:—బసవేశ్వరునియ నుయాయులలో జాల మంది శమదమాది గుణసంపత్తికల భక్తులున్నారు. వారు వచ్చినచో.

బ్రా:—దండనాయకా! వారిలో శమదమాదులగు సాత్యగుణములు కలవారున్నను గులముచేత

బ్రాహ్మణులు కారు. చాకలులు, మంగలులు భక్తులైనచో గావచ్చును. వారు గణాచారులవంటివారు. వారిని మేము గౌరవింతుము. వారితో గలసి భోజనము చేయము. వారు మహాభక్తులని తోచినచో వారిపాదసేవ చేయుదుము. వారిచేతినీరు త్రాగము.

జగ:—అయ్యా! వారియొద్ద మనకంటె నెక్కువ భక్తులు నెక్కువశీలము నుండగా వారితో మన మేల కలసి భోజనము చేయరాదు?

త్రిపు:—జగదేవా! బిజ్జలుడు మనకు రాజు. మనమందఱు మాయనబంటులము. ఆయనను మహారాజు యని పిలుతుము. ఆయన యన్నచో మనకు భక్తి. కాని యాయనతో గలసి మనము భోజనము చేయము.

జగ:—ఒకడని చేయుదుము. బ్రాహ్మణు లందఱు ముందు భోజనము చేయవచ్చును. తరువాత బసవారు లను బిలిచి భోజనము పెట్టుదుము.

త్రిపు:—అట్లయినచో బసవన్నకు గోషము రావచ్చును. దేవతావైవేద్యాదికములు మున్ను జరిపి బసవని పంక్తి నారగించుట కిష్టములేని బ్రాహ్మణులను ముందారగింపించి తరువాత మనము కొందఱము బసవనితో గలసి భుజింతము.

జగ:—అయినచో నేను బసవామాత్యుని బిలిచి వచ్చెదను. మీరు పోయి దేవతార్చనాదులు ముందు జరిపింపుడు.

నీ యింట భోజనమిడుటకు నీకు నీబందుగులకు నభ్యంతరముండవచ్చును. నీమాట యేమో, నీబందుగులకుఁ దప్పకుండ నడ్డంకి యుండును.

(త్రిపురాంతకళ్ళట్టును బ్రాహ్మణులును నిష్క్రమింతురు).

జగ:—నే నిటు కర్మసిద్ధాంతమును వదలలేకున్నాను, అటు శివభక్తిని బరిత్యజింప లేకున్నాను. బసవా! నేను నీకు భక్తుడను. తర్కముచేత నెంత యాలోచించినను గర్మసిద్ధాంతమే ధ్రువపడుచున్నది. వర్ణాశ్రమాచారధర్మములే ధరమ విశ్వాస్యములుగా నున్నవి. కాని—

జగ:—వృషభావతారా! ఎవ్వరికిని నభ్యంతరములేదు. నీవు నాయంట భోజనముచేయుటకు నా బందుగులలో నెవరి కభ్యంతరమున్నదో వారందఱతో నా బంధుత్వమీ నాఁడు వదలుకొనుచున్నాను. నీవు నాయంటికి వచ్చి యుద్ధరిణెడు నీళ్లు పుచ్చుకొంటివా.

నా కితరుల్ సనాశ్రమన్ నాధులు నా తనుకెల్ల భక్తిప్రాసై పరమేశ లాంఛన మహాసు విధుతి సముజ్వలంబునా నా పతివీవ నా మనసుకొ నొలిబత్తిని గుత్తొన్న తండ్రి! పరమంపు జాలిఁ గనవే నిటలేక్షణవాహనాకృతీ!

సీ. బసవనిమనసులో భావించినంతనే మైకముచే నొడల్ మఱిపోదు దీక్షతో బసవని వీక్షించినంతనే గలపరించిన యొడల్ పులకరింతు బసవనిస్తోత్రముల్ పాడినయంతనే తఱుఁగనిక్రేమచేఁ దాంఁవింతు బసవనిపేరు విన్నడినంతనే చిట్టి బకకనికోసమై డెసలు చూతు

బసవా! నీ పాఠాంబుజములు ముట్టి ప్రార్థించుచున్నాను. నీవు నాయంటికి రాక తప్పదు.

బసవదేవుఁ డొకఁడై ప్రాణలింగము బసవంఁడై సంగమయ్య భక్తిప్రాప్తు బసవ బసవ యన్న పాపాఘ మెంతయుఁ బుచ్చుకాయవోలె విచ్చిపోవు.

జగ:—దండనాయకా! ఇ దుఁ జాలచిక్కులున్నవి. విచారించుకొనుము. నీయింటికి వచ్చినచో నే నొక్కడనురాను. నాతో మాడివాలుమాచయ్య వచ్చును. శివనాగుమయ్య వచ్చును. బకగరబ్రహ్మయ్య వచ్చును. ఇందులో నెవ్వరును బట్టకచేతఁగూడ బ్రాహ్మణులు కారుగదా! వారందఱు శివులు. వీసమైన దోసముసై రించువారు కాదు, క్రుద్ధులై లయకాలరుద్రులవలె మండిపోదురు. జగదేవా! మనమైత్రి మైత్రిగా నుండనిమ్ము. నాయందు నీకుప్రేమ యున్నచో దానిని బ్రేమగానుండనిమ్ము. నీవు శివభక్తుడవై లి గవంతుఁడవైనచో నీవు పిలువచ్చును. నేను రావచ్చును. మనది యంగ్రాంగి సంబంధము గాదు.

నే నీకర్మభక్తి సిద్ధాంతముల మధ్య గతాగత కారితయైన యుయ్యెలవలె నూఁగుచున్నాను. ఇదిగో బసవామాత్యుని గృహము బసవని నాకనుల పండువుగాఁ జూచెదను. కాని యాయనను జూచినంతనే తోడి యమాత్యుఁ డనిపించుటయే వింతగా నున్నది. నాయాత్మ దేహసంసర్గమునందుఁ జిక్కుపడి యీవిభేదపుఁ ద్రాళ్లుత్రెంచుకొన లేకున్నది.

(తెర యెత్తఁగా బసవేశ్వరుఁడు ప్రవేశించును.)

బస:—జగదేవా! రమ్మ! ఏదో జనిమీఁద వచ్చిన ట్లున్నది.

జగ:—బసవా! నేను లింగవంతుఁడను గాకపోయినను నీభక్తుడనే యగుదును. నీ శివభక్తులు కొఱకు నీకొఱకు నేదైనఁ జేయుదును. నీ కత్తితో నాహృదయమును దెఱచిచూడుము. అందు బసవేశ్వరుఁడు ప్రతిష్ఠింపఁబడి యున్నాఁడు. నీవు రాకతప్పదు. నీవురాకపోతివేని శివభక్తులమీఁద నొట్టిడుచున్నాను.

జగ:—అమాత్యశేఖరా! నేఁడు నా కుమార్తె వితాహము. తమరు మాయంటికి భోజనమునకు రావలయును. మీరు వచ్చినచో నా యిల్లు పవిత్రము కాఁగలదు. నాజన్మ కృతార్థమగును. నాయందుఁ బరమశివునకు దయకలుగును.

నీవురావేని బసవ! నిర్జిహ్వాప సంగముత! మణివాల మాచయ్యతోడు. నీవురావేని బసవ! మనీషిలోక మసీతనుతిహిత శివనానుమయ్యతోడు.

బస:—జగదేవా! నీవు బ్రాహ్మణుడవు. నేను గులము లేనివాడను. నేను శివుడను. నీవు భవుడవు నీ యింటఁగుడుచుటకు నా కభ్యంతరములేదు గాని నాకు

బస:—జగ దేవా! జగ దేవ! ఎంతయూన పెట్టి తివి? వచ్చెదను, వచ్చెదను, పొమ్ము. భోజనము వేళకు మఱుల వచ్చి పిలువుము. నే నింతలో సిద్ధముగా నుండెదను.

జగ:—ప్రభూ! నేను గృతాంధుడనై తిని. రెండు గడియలలో మఱు తిరిగివత్తును.

పుడు నాగృహవీధి వేంచేయఁ గలఁడు  
హనుఁడు నాయంటిముంగిట నాడఁగలఁడు  
మూర్తిమంతుఁడు బసవఁడు మ్రొగ్గఁగలఁడు  
నాగృహోంకణగతతోరణముల యందు.

(నిష్క్రమించును.)

బస:—పురాతయ్యా! పురాతయ్య! నీవు పోయి మడివారు మాచయ్యను, శివనాగుమయ్యను, బడగర బ్రహ్మయ్యను, కదరిరెమ్మయ్యను, గోడలమ్మయ్యను బిలుచుకొనిరమ్ము. నేడు జగ దేవునియింట విందారగింప వలయునఁట. మిమ్మందఱను బసవఁడు రమ్మనుచుండెనని చెప్పము.

పురాతయ్య:—(ప్రవేశించి) భోజనమున కెక్కడికి జగ దేవునియింటికా! నేను బిలుచుకొనిరాను.

బస:—ఎందుచేతనయ్యా!

పురా:—ఎందుచేతనా? అతఁడు బ్రాహ్మణుఁడు; దైవములు కానివారిని దైవము లని పూజించువాఁడు. వారు వారి దేవతలకు నివేదన చేసిన యుచ్చిష్టము ప్రాణ లింగమున కారగించబెట్టెదవా?

బస:—అతఁ డట్లెల చేయును?

పురా:—అట్లెల చేయును? బ్రాహ్మణుఁడు గనుక చేయును. జగ దేవునకు నీమీఁద భక్తియున్నది కాని శివభక్తులమీఁద లేదు.

బస:—పురాతయ్యా! అతనికి శివభక్తులమీఁద గూడ భక్తి కలదు. మాచయ్య మీఁద శివనాగుమయ్య మీఁద నొట్టుపెట్టినవానికి శివభక్తులమీఁద భక్తిలేదా?

పురా:—మాచయ్యమీఁద, శివనాగుమయ్య మీఁదను గలదు. అందఱు శివభక్తులమీఁద లేదు. అతఁడు నేడు మీ ప్రాణలింగముల కుచ్చిష్టము వైవేద్య మిప్పింపఁ బోవుచున్నాఁడు.

బస:—పురాతయ్యా! జగ దేవుని నీవెఱుఁగవు. అతఁడు నన్ను రమ్మని పిలిచినప్పుడు నీవు లేవు. ఉన్నచో నీ కారణిభక్తి తెలిసెడిది.

పురా:—అతనిభక్తి నాకు నిన్నుఁ బిలువరాక ముందే తెలిసినది.

బస:—పురాతయ్యా! నీవు పొరపాటు పడుచుంటివి.

పురా:—నా చెవులతో విన్నమాటలలో నేమి పొరపాటుండును?

బస:—ఏమి వింటివి? అవి యెవరన్నమాటలు?

పురా:—జగ దేవుఁడును మఱికొందఱు బ్రాహ్మణులును గలసి యాలోచించుచుండిరి. ముందర బ్రాహ్మణులు దేవతానివేదన చేసి యారగింతురఁట. తరువాత మీ షంక్తిని గూర్చుండి యారగించుట కభ్యంతరము లేనివారు మీతోఁ గలసి యారగింతురఁట.

బస:—నీ వెప్పుడు వింటివి?

పురా:—జగ దేవుఁ డిచ్చటికి రాకముందే వారనుకొనుచున్న మాటలు వింటిని.

బస:—జగ దేవుఁడు నన్నవమానించుటకా యీ పిలిచినది?

పురా:—కాదు, కాదు. జగ దేవునకు మీ యందు మహాభక్తి కలదు. మీ రెట్లయినను దన యింట భోజనము చేసినఁ జాలునని యాయన యూహ. కాని యితరబ్రాహ్మణుల కది యసహిష్టువుగా నుండ కుండుట కిది యిట్లు చేసినాఁడు.

బస:—ఈ మాటలు నీవు నీచెవులార వింటివా?

పురా:—విన్నాను.

బస:—చీ! నేను జగ దేవునియింటికిఁ బోను. నీవు పోయి మాచయ్యను బడగర బ్రహ్మయ్యను బిలుచుకొని రమ్ము.

(పురాతయ్య నిష్క్రమించును.)

జగ:—ప్రవేశించి బసవేశ్వరా! అంతయు సిద్ధముగా నున్నది. మీఱరింక బయలుదేరి వచ్చుటయే యాలస్యము.

బస:—జగదేవా! బ్రాహ్మణు లందఱు మాతోఁ గలసి భోజనము చేయుదురా?

జగ:—అందఱును జేయరు. కొందఱేచేయుదురు.

బస:—తక్కినవారు మనభోజనము లైన తరు వాతఁ జేయుదురా?

జగ:—కాదు. వా రిదివఱకే చేసిరి.

బస:—అయినచో వారు దేవతానివేదనములు చేసిరికదా! ఆయుచ్చిష్టము మాప్రాణలింగములకు నైవే ద్యము పెట్టమందువా?

(మానయ్యయు బ్రహ్మయ్యయు బ్రవేశింతురు.)

జగ:—బసవేశ్వరా! మీ కట్లుచ్చిష్టము పెట్టిం తునా? వేతేవంటచేయించితిని.

బస:—జగదేవా! నీవు ముందు బ్రాహ్మణుల కా రగింపించి తరువాత మమ్ముఁబిలుచుటకు, నాతోఁ దరు వాత మీరుకొందఱు కలసిభుజించుటకు నీవుపన్ని వచ్చి తివా, లేదా?

జగ:—బసవేశ్వరా! నిజము చెప్పుచున్నాను వినుము. నీవు నాయింట నారగించుటయే నాకోర్కీ. తక్కినవానితో నాకుఁ బనిలేదు.

బస:—చీఛీ! నీమొగముచూడను. పురాతన్యా! నడుమ తెరపట్టించుము. ఈభవిమొగమునేఁ జూడఁజాలను.

(బ్రహ్మయ్యయుఁ బురాతన్య్యయుఁ దెర యడ్డఁసు పట్టుదురు.)

బస:—

ముల్లోకనాథుని ముట్ట ల్చియును గల్గిరిలోకుల క్షణియింపఁదగునె హారునకు మజ్జనం బొద్దుచేతులను నరకవిఫ్రులకాళ్లు సరికడ్డ దగునె శివపాదజలములు శిరమునఁదాల్చి భవులకాళ్లులకీళ్లు వైసల్కఁదగునె శ్రీమహాదేవుఁబూజించుచేతులను నామాలకుక్కల నర్చింపఁదగునె కర్మచండాలురఁగలసికుడ్చుటయుఁ గర్మంబుగుడఁచుటకాఁదెయ్యట్లయిన కఱకంతుసద్ధ నిష్కలభక్తియుక్తి జరభుల కదియేల సమకూఁడుఁజెపుమ.

దర్శనాదపి పాపదా యన్నట్లు భవుల సంపర్క భోజనాసనదానములు భక్తులకుఁ బనికిరావు. పొమ్ము పొమ్ము.

జగ:—బసవేశ్వరా! అనుగ్రహింపు మనుగ్ర హింపుము. నేనుగర్మబద్ధుఁడనైతిని, కష్టుఁడనైతిని, దుర్మ

దోపేతుఁడనైతిని, దుష్కృతాలయుఁ డనైతిని. దీనికింకఁ బ్రాయశ్చిత్తమేదియులేదు. మాచన్యా! నీకు నమ స్కారము. బ్రహ్మయా! నీకువందనములు. పురాతన్యా! నీకుమోక్షుఁగేలు. ఇతర భక్తులారా! మీకు నాప్రణా మములు. బసవేశ్వరుఁడు నాయింట నారగించునన్న సంతోషములో నీయపచారము నాకు గోచరింపలేదు. వేఱువంట యైనను ముందు బ్రాహ్మణుల నారగింపిం చుట నాదేదోషము. బసవా! ఈపాపమునకు నిష్కృతి యేమో చెప్పము. (కత్తి దూసి) బసవా! ఈపాప మునకు నాప్రాణములతో బ్రాయశ్చిత్తము చేసికొనె దను మీయాజ్ఞయిండు. నాతల తరిగి మీపాదములయం దుంచు చున్నాఁడను.

బస:—(తెరలాగి) జగదేవా, సాహసమువలదు. నీవు నిజముగాఁ బ్రాయశ్చిత్తమును వాంఛించెదవేని నది నీశిరముతోఁ గాదు. శివద్రోహులశిరములతో నా ప్రాయశ్చిత్తము చేసికొనవలయును. అట్లు వాగ్దాన మిమ్ము.

జగ:— ఇదిగో, కత్తి ముట్టి ప్రతిజ్ఞ చేయుచు న్నాను.

బస:—ఇంకఁ గొలఁది దినములలోఁగల్యాణకట కమున శివద్రోహము పుట్టఁగలదు. నీవా ద్రోహిశిరస్సు దొలఁగించెదవేని శివుఁడు నీకుఁ బ్రసన్నుఁడగును.

జగ:—తప్పకుండఁ జేసెదను.

బస:—శివద్రోహము పుట్టినపుడు నేను నిన్నడి గెదను. ఆద్రోహియెవఁడైననునీవు చంపవలసియుండును.

జగ:—ఎవఁడైనను జంపెదను.

బస:—నీకుమారుఁ డైనచోఁ జంపెదవా?

జగ:—తండ్రి యైనను సరే, కుమారుఁడైనను సరే, చంపెదను.

బస:—నీగురువైనను జంపెదవా?

జగ:—గురువైననుసరే, నాదైవమైనను సరే చంపెదను.

బస:—నీరాజైనను జంపెదవా?

జగ:—రాజైనను సరే, రాజాధిరాజైనను సరే చంపెదను.

బస:—జగదేవా! మాట తిరిగిపోరాదు. ఈనిర్ణయమున కీశానుడు, ప్రమథగణములు సాక్షులు.

జగ:—ఈనిర్ణయమున కీశానుడు, ప్రమథ గణములు సాక్షులు.

బస:—ఈనిర్ణయమునకు మాచయ్యయు, బ్రహ్మయ్యయు సాక్షులు.

జగ:—ఈనిర్ణయమునకుమాచయ్యయు, బ్రహ్మయ్యయు సాక్షులు.

బస:—ఈనిర్ణయమునకు నీవు తిరిగిపోయినచో శివభక్తులు నీప్రాణములు గొందురు.

జగ:—ఈనిర్ణయమునకు నేను దిరిగిపోయినచో శివభక్తులకు మ:న్ననేనే నా ప్రాణములు తీసికొందును.

బస:— పురాతయ్యా! ఈమహాద్రోహికంటకచ్చేదమహాకార్యారంభమునకు జగదేవునకు వీరతాంబూల మిప్పింపుము.

(పురాతయ్య తాంబూలము తెచ్చియిచ్చును.)

జగ:—

సాంబుండున్ ప్రమథుల్ గణేశ్వరుడునాసాక్ష్యంబు బ్రహ్మయ్య సాక్ష్యంబౌ మాచయ సాక్ష్యమా బసవడే సాక్ష్యంబు నిక్కంబుగాన్ దాంబూలంబు గ్రహించితిన్ శివదురంత ద్రోహికంత్పారక్తంబున్ దాఁ జరిచాడఁ జేసెదనుమత్తఱ్ఱాహిజిహ్వగమున్.

(తాంబూలము గ్రహించును.)

బస:—జగదేవా!, ఇంక నీవు పోవచ్చును.

జగ:—నీవు నా యింటికి భోజనమునకు రావలయును.

బస:—ఒక పూట భోజనమున కొక శివద్రోహికంఠము వెలపెట్టెదవా?

జగ:—బసవేశ్వరా! వాడు వట్టి శివద్రోహికాకపోవచ్చును. ఎవడో, నా పుత్రుడో, నా గురువో, నారాజో.

బస:—జగదేవా! ఒక పూట భోజనమునకు నీ ప్రాణము వెలకట్టితివి.

జగ:—బసవా! నాయొక్క ప్రాణమేకాదు; నా కారవము, నా భక్తి, నా జన్మలోని పరమార్థ మంతయు వెలకట్టితివి.

బస:—నే నింత యూహించలేదు.

జగ:—నే సంతయు నూహించియే ప్రతిజ్ఞకై కొంటిని.

బస:—శివద్రోహభయముచేత నిట్లు చేయించితిని.

జగ:—బసవఁడు నాయింట నారగించునని నే నిట్లు చేసితిని.

బస:—శివద్రోహమేమైనను సరే. నీమాటనీవు తీసికొనుము.

జగ:—శివద్రోహ విషయముకాదు. నామాట యిచ్చినతరువాత మరలఁ దీసికోను.

బస:—ఇంక భోజనమేమి రుచించును?

జగ:—బసవా! నీకా? నాకా?

బస:—నాకు శివద్రోహివధయే ముఖ్యము.

జగ:—నాకు బసవఁడు నా యింట భోజనము చేయుట ముఖ్యము. నా కిప్పుడు భోజనము మిక్కిలియు రుచించును.

గీ. ఇదివఱకు వట్టి భక్తుడై యెలమికాఁడు  
నై బసవఁ డేగుదెంచి తా నారగించు  
నిపుడు నా ప్రాణలింగమై యీ మదీయ  
మఖిల జన్మతత్వార్థమై యారగించు.  
ఇదివఱకు వట్టి బసవఁడై యేగుదెంచు  
నిదివఱ కమాత్యుడైమాత్ర యేగుదెంచు  
నిపుడు నా ప్రాణలింగమై యేగుదెంచు  
నిపుడు శివపరతత్వమై యేగుదెంచు.

బస:—జగదేవా! బాహిరలింగధారణమునందు నేను మిక్కిలి విశ్వాసిని. నీవు న న్నావిశ్వాసమునుండి కదలించుచున్నావు.

జగ:—గురూ! బసవేశ్వరా!

నీకేరవయ్య నందీశ్వతస్వచ్ఛావతార జగత్ప్రియాధార వీర!  
అగుదెంచవయ్య శివానందిచిత్కళాసార మహాకృపాసార వీర!  
వేంచేయవయ్య విష్కృతశివతత్వపార! సుభక్తిసంభార!వీర!  
విచ్చేయుమయ్య సంపచ్చయ ప్రారంభకార! ఋతాధ్వప్రకార!వీర!  
నడచిరావయ్య! బసవయ్య! నాధనాధ!  
కవలిరావయ్య బసవయ్య గరళకంఠ

యంటిరావయ్య బహుధాన్య! యభవమాత్రి  
తోపరావయ్య శివమతద్రోహిచంప!

బస:— జగదేవా! నీవు పదమా! నేను వెనుక  
వచ్చు చుంటిని.

జగ:— రా! రా!

పరిక్రమించును. వెనుక తెరపడి బసవాచులు తిరోహితులగుదురు.

జగ:— ఓహో! ఇదియేమిటి? నేత్రములయెదుట  
సాక్షాత్కరించుచున్నది. మొట్టమొదట సర్వము నీలా  
కాశముగాఁ గనిపించి క్రమక్రమముగా మూఁడుకొసల  
తోడిబల్లెము నేత్రములకుఁ గనిపించుచున్నది. కైలాసశి  
ఖరము వెనుక నీ ముమ్మొనవాలు,

గీ. నడుమ సితమండలము నాయెడను గించి  
దరుణ మండల మాపైని శ్యామలోగ్ర  
మండలము మూఁడుగాఁచోచి మంచుఁగొండ  
స్వచ్ఛశిఖరము వెనుకసాక్షాత్కరించు.

ప్రత్యంతధాత్రి యంతయు నల్లనై శిఖర మాకా  
శకధమునఁ వెరుగుకొలది క్రమక్రమముగ నలుపు విరిగి  
తెల్లనై శిఖరోర్ధ్వభాగము క్షీరపాథోధి తరంగడిండీర  
శకలమువోలె గొగ్గిగొగ్గియై కనిపించుచున్నది. ఈనీలా  
కాశము సీత్రీశూలముయొక్క యర్థమేమి? త్రిశూలము  
పరమేశ్వరుని సంహారచిహ్నము. ఓహో నేను సంహార  
ణాయుధమునైతిని. త్రిశూలాంశ నాలోఁ జొచ్చుచున్నది.  
ఈబరువునేను బట్టలేను. కాదు, కాదు, బసవేశ్వరుఁడు  
నాయొంటికి విందారగింపవచ్చుచున్నాడు. ఏఁడీ! బసవే  
శ్వరుఁడు. నేను తొందరగా నడచితిని కాఁబోలు. వారు  
వెనుక పడినారు.

(మరల తెరయెత్తిగా బసవేశ్వరారులు కనిపింతురు.)

జగ:— బసవేశ్వరా! మఱికొంచెము తొందరగా  
రెండడుగులు వేయవలయును. పదార్థములు చల్లారి  
పోవునేమో! రుచితప్పిపోవునేమో! రా! రా! నాగృహదే  
హళియందు ముత్తయిదవ లారతులతో నెదురు చూచు  
చున్నారు. సీదర్శనమైనంతనే మంగళ నాద్యములు  
ప్రయోగించుటకు వాద్యకులు ప్రతిలిక్తను నిరీక్షించుచు  
న్నారు. బ్రాహ్మణులు నీకై వేదఘోషలతో నీవడుగుపె  
ట్టునిముసమునకు స్వరితము ప్రయోగించుటకు శబ్దమ  
యలోకమును జాగ్రత్తతోఁ బరీక్షించుచున్నారు. రా!  
బసవా! రా!

అష్టమాంకము

[ప్రవేశము : అల్లయ్య మధుపయ్యా.]

అల్లయ్య:— మధుపయ్యా! రాజు మన్నెందుకు  
పిలిపించాడంటావు?

మధు:— ఆరోజున మనం బసవయ్యయింటికి  
భోజనానికి పోతూ రాజదివాణం ముందరగా రాజు  
నేవో కొన్నిమాటలన్నాం. ఆయన వెళుతూ, పోయే  
వాళ్లందరినీ చూస్తూనేవున్నాడు. మనమాటలు వినుం  
టాడేమో అనుకున్నాను.

అల్ల:— అవుడు మన మేమన్నామంటావు?

మధు:— ఏమన్నాం? చాలా అన్నాం. మాకు  
బసవడే దేవుడుగాని బిజ్జలుడి లెక్కేమిటన్నాం.

అల్ల:— నే నామాటలనలేదు.

మధు:— నీ వామాటలనలేదేమో కాని  
రాజును కావలిస్తే చంపేస్తా నన్నావు.

అల్ల:— మధుపయ్యా! అబద్ధాలు చెప్పకు.  
కొంపముంచి యెవలైనా వింటారేమో? బిజ్జలు డంటే  
నాకు చాలా గౌరవం; భక్తిన్నీ.

మధు:— నాకుమాత్రం లేదా భక్తి గౌరవము  
న్నా. ఆరోజున ఉత్సాహంలో అన్నాముగాని.

అల్ల:— ఆమాటలు రాజు విన్నాడంటావా?  
వినియుండడు.

మధు:— విన్నాడనే నా అనుమానం! ఆయినా  
తినబోతూ రుచులెందుకు? అక్కడికే వెళుతున్నాం గా.  
విన్నాడో లేదో నిమిషంలో తెలుస్తుంది.

అల్ల:— వింటే ప్రాణంమీదికి వస్తుందిగదా!

మధు:— రా జేమి చేస్తాడు?

అల్ల:— ఏం చేస్తాడేమిటి? రాజు యేం చెయ్య  
లేడు? తల నరికిస్తాడు. చాలునా?

మధు:— తల నరికిస్తే నష్టమేముందీ. నిమిషం  
లో చస్తాం. వెంటనే శివసన్నిధానానికి పోతామి.

అల్ల:— కాదు. తల నరికించకుండా యేదో బాధ  
పెడతాడు. ఉదాహరణకి - కళ్లు పీకిస్తాడనుకో,  
దాంతో యెంత బాధపడాలి?

[తెర]

మధు:—అయ్యో అల్లయ్యో! బసవణ్ణి దాటి రాజు యేమీ చెయ్యలేడు. బసవడంటే రాజుకు చాలా భయం. మనం బసవడి పరివారంలో వాళ్లం. మనమీద చెయ్యివేసి రాజు బతుకుతాడా? రాజుదగ్గరికి పోదాం పద.

అల్ల:—బసవడూ రాజూ మాట్లాడుతున్నారట గదా! బసవ డక్కడేవున్నాడు గనుక భయంలేదు.

(నిష్క్రమించును.)

[ఇది విష్కంభము.]

[తనవారితో జ్ఞుడగును బసవ మాత్యుడగును ప్రవేశించును.]

బిజ్జ:—బసవా! ఇంక సీచేతం గాదన్నమాట నేను వినను. హనుమకొంక సైన్యమును గెలిపించి తీరవలయును. ఇది నీ చేతిలోని పని. హనుమకొండ సైనికుల మీద మహా మారిని బ్రయోగింపును. మీకాలభైరవుని బలి వారి సైన్యమును విఱువబోడిపింపుము. మఱు సైన్యములు సిద్ధం చేసి తిని. ఈసారి బెజ్జదేవునే యుద్ధమునకు బంపుచున్నాను. వెళ్లినచో సీవుకూడ వెళ్లుము.

బస:—రాజా! వెళ్లుటకు నా కేమియు సభ్యంతరములేదు. నేను వారిమీదికి మహామారిని బ్రయోగించజాలను. నేను భూత వైద్యుడనుగాదు. శాక్తేయుడను గాదు.

బిజ్జ:—భూతవైద్యుడొకరిద్దఱ మీదనే ప్రయోగము చేయగలడు. శాక్తేయుడొకకొంప కొంప నాశనము చేయనచ్చును. నీ వట్లు కాదు. ఒక్క పట్టణమువ్పడివేలవంది చేత విషము త్రాగింకగలవు, వారిని జాపకుండను జేయగలవు; చంపనుగలవు.

బస.—రాజా! ఈని నాచేతంగాదు.

బిజ్జ:—సీచేతంగాదా! కాదా! సీవు శివభక్తుడవుకాదా? గరళము త్రాగలేదా? సీవు చేసినయద్భుత కార్యము లన్నియు నెట్లు చేసితివి? ఆకార్యములు చేయుటకు నీ కున్న శక్తి యీషనులుచేయుట కేల లేదు? బసవా! ద్రోహచింత మానుము. నేను సామ్రాజ్య మేలుట నీ కిష్టములేదా? నేను జక్రవర్తినైనచో సీవు సామ్రాజ్యమునకంతయు మహామాత్యుడవు కావా.

బసవా? సీకంత యూశకలదేని—సగముధాత్రి యంతయు సీవు తీసికొనుము. మిగిలినసగమే నా కిమ్ము.

బస:—రాజా! నాచేతంగానినీకి న న్నెందు కిబ్బందిపెట్టెదవు?

బిజ్జ:—బసవా! రాజ్యమంతయు నీవే యేలుము. పేనునకుమాత్రము నన్ను సార్వభౌముడని యనుము.

బస:—బిజ్జలా! కొన్ని సమయములయందు శివుడు నన్ను రక్షించుట నాకొంకమీదకు దెచ్చినది. నా కీయమాత్యుడ మక్కఱలేదు. నాదారిని నన్ను బోనిమ్ము.

బిజ్జ:—బసవా! నామాటలధోరణినిబట్టి సీవు నన్ను దురాశాపరుడనుకొనుచున్నావు. నేను దురాశాపరుడనుగాదు. ఈధాత్రియంతయు నొక్కగొడుగు క్రిందికి వచ్చుటయే నాయుద్దేశము. సీవు సర్వభారత దేశము నొక్కగొడుగుక్రిందికి దెమ్ము. నన్ను జంపి నీయిష్టము వచ్చినవానికి బట్టము కట్టుము. ఉత్తరహిందూస్థానమున మొగలులదాడు లెక్కువగుచున్నవి. వారు క్రమక్రమముగా దక్షిణాపథము నొత్తుకొనివత్తును. నీవంటి మహాపురుషుడు మరల జన్మింపడు. నీమాట కెదు రాడలేక శివుడే దైనను జేయును. బసవా! సీవు పట్టి బికారి శివభక్తుడవైనచో నిన్ను నేనడగను. సీవు మహా మాత్యుడవు. నీతిబుద్ధితో నాలోచింపుము. ఇక్కడ మనరాజ్యము. హనుమకొండలో బ్రోలరాజురాజ్యము. ఆపైని నోడ్రులది. ద్వారసముద్రమున హోయసాలులు. దేవగిరిలో యాదవులు. దక్షిణమున జోళపాండులు. కసిన మొక్కదక్షిణాపథమంతయు నొక్కగొడుగుక్రిందికి దెమ్ము. శైవమో, వైష్ణవమో, బ్రాహ్మణ్యమో, యీగడ్డమీద బుట్టినవారిచేత నీయిలయెల్ల నేలింపుము. ఇట్లు ముఖావము వహించరాదు. సీవు బదులు చెప్పుము.

(బసవడు నిష్క్రమించును.)

బిజ్జ:—ఎవడురా? అక్కడ?

దావారికుడు. (ప్రవేశించి) ప్రభూ! ఆజ్ఞ.

బిజ్జ:—అల్లయ్యమధుషయ్యలు వచ్చిరా?

దావా:—వచ్చి సిద్ధముగానున్నారు మహా ప్రభూ!

బిజ్జ:—లోనికిఁ దీసికొనిరమ్ము.

(కౌవ:—నివ్కొనించును. అల్లయ్య, మధుపయ్యల ప్రవేశింతురు.)

మధు:—మమ్మిరువురి నేలకో మహారాజులు పిలిపించినారట.

బిజ్జ:—మధుపయ్యా! నే నెక్కువా, బసవఁ డెక్కువా?

మధు:—ప్రభూ! మహారాజులు గనుక మీరెక్కువ. మహాభక్తుఁడు గనుక బసవయ్య యెక్కువ.

బిజ్జ:—అల్లయ్యా! నీవు చెప్పము. నీవు నన్ను గౌరవింతువా, బసవేశ్వరుని గౌరవింతువా?

అల్ల:—ప్రభూ! మహారాజులని మిమ్ము గౌరవింతును. మహాభక్తుఁడని బసవేశ్వరుని గౌరవింతును.

బిజ్జ:—అల్లయ్యా! మధుపయ్య నేర్పినమాటలు పలుకుచుంటివి. మిమ్మిద్దఱ గడుగుచున్నాను. మీరు రాజద్రోహు లవునా, కాదా?

మధు:—మే వేమిరాజద్రోహము చేసితిమి? రాజద్రోహ మనఁగా నేమి?

బిజ్జ:—బిజ్జలునియాజ్ఞకన్న బసవేశ్వరునియాజ్ఞ నెక్కువగా మన్నించుట రాజద్రోహము.

అల్ల:—మహారాజా! ఆలెక్కను వీరశైవు లందఱును రాజద్రోహులే.

బిజ్జ:—తక్కినవారిమాట నాకుఁ దెలియదు. మీరిద్దఱును రాజద్రోహులని నే నెఱుఁగుదను.

అల్ల:—ప్రభూ! మేము చేసిన రాజద్రోహ మేదియో మాకుఁ దెలియదు.

బిజ్జ:—నీకుఁ దెలియదా? మధుపయ్యకైనను దెలియు ననుకొందును.

మధు:—మహారాజా! ఆనాఁడు మే మనిన మాటలు ప్రభవులు విని యిట్లనుచున్నాడు.

బిజ్జ:—నేను వినవలయుననియే శివభక్తు లట్లన్నాడు.

మధు:—తగినశిక్షవిధించినచో ననుభవించుటకు సిద్ధముగా నున్నాము.

బిజ్జ:—ఆశిక్షమాట తరువాత. మీతో నే నొకమాట చెప్పబోవుచున్నాను. ఒకకార్యము సాధించి పెట్టుఁడని యడుగు చున్నాను. మీ శివభక్తులలో మీ యిద్దఱ నిట్లడుగుటకు నాకుఁ గలిగినంత వీలు మఱి యింకొకరితోఁ గలుగలేదు.

మధు:—ప్రభూ! ఆకార్య మేదియో చెప్పఁడు. చేతనైనచోఁ దప్పకుండఁ జేసెదను.

బిజ్జ:—నాకోసము చేయనక్కఱలేదు. మీ ప్రాణములకోసమే చేయవలయును.

అల్ల:—ప్రభూ! ఆకార్యమేదియో సెలవిండు.

బిజ్జ:—అల్లయ్య మధుపయ్యలారా! బసవేశ్వరుఁడు మహాభక్తుఁడుకదా!

ఇద్దఱు:—అందఱు సంఘము లేదు.

బిజ్జ:—మాచయ్య యేనుఁగును జంపెనుగదా!

ఇద్దఱు:—చంపెను.

బిజ్జ:—అట్లే యొకవేయి యేనుఁగులను జంపలేఁ డనఁగలమా?

ఇద్దఱు:—ఆనలేము.

బిజ్జ:—బసవఁడు చెప్పినచో మాచయ్య యేపని యైనను జేయునుగదా!

ఇద్దఱు:—తప్పకుండఁ జేయును.

బిజ్జ:—బసవయ్య ముప్పది నలువదివేలమంది శివభక్తులచేత విషము త్రాగించెనుగదా!

ఇద్దఱు:—త్రాగించినాఁడు.

బిజ్జ:—ఇటు చూడుఁడు! బసవని దయ లేనిచో నంతమందియు విషముత్రాగి యానాఁడు చావవలసినదే.

ఇద్దఱు:—చిత్తము, చిత్తము.

బిజ్జ:—అతఁడు చంపఁదలఁచుకొన్నచో నింతమందియు బ్రదికెడువారా?

ఇద్దఱు:—బ్రతుకరు, బ్రతుకరు.

బిజ్జ:—మధుపయ్యా! బిజ్జలుఁడు వృషభవ తారము. ఆయన యిది చేయఁగలఁడు; ఇది చేయలేఁడని లేదు. మీ రిద్దఱును బోయి రాజిట్లు చెప్పినని బసవేశ్వరునితోఁ జెప్పఁడు.

మధు:—ఏమని చెప్పవలయును?

బిజ్జ:—మూఢుడా! భక్తిలో నున్న మూఢ త్యము; భక్తిలో వివేకమో, సామాన్య విషయములందది మూఢత్యమే యగుచున్నది.

అల్ల:—వేదపాఠి జడుడు; భక్తుడు మూఢుడు. మాకు దయచేసి విప్పిచెప్పుడు.

బిజ్జ:—మి మ్మిచ్చటి కెందుకు విలిపించితిమి?

మధు:—మేము రాజద్రోహులమని.

బిజ్జ:—నేను బసవేశ్వరుని గుఱించి యేమి చెప్పితిని?

మధు:—ఆయన మహాభక్తుడని. ఆయన మహాద్భుతకార్యములు చేసెనని.

బిజ్జ:—చేయఁగలడనికూడఁ జెప్పితిని.

మధు:—చిత్తము.

బిజ్జ:—బసవేశ్వరునితో నిదే పోయి చెప్పుడు.

అల్ల:—చిత్తము, చిత్తము.

బిజ్జ:—ఇంక మీరు పోవచ్చును. మీరు తే పుదయమున నిచ్చటికి వచ్చి బసవేశ్వరుఁ డేమనునో నాతోఁ జెప్పవలయును.

(ఇర్వురును నిష్క్రమింతురు.)

బిజ్జ:—ఎవఁడురా! అక్కడ?

దావారికుఁడు:—(ప్రవేశించి) ప్రభూ! ఆజ్ఞ.

బిజ్జ:—త్రిపురాంతకభట్టారకుని దీసికొనిరమ్ము.

దావా:—చిత్తము.

(నిష్క్రమించును.)

బిజ్జ:—భట్టారకుఁడు వచ్చెనా?

త్రిపు:—(ప్రవేశించి) బల్లహా! వచ్చితిని.

బిజ్జ:—భట్టారకా! గొల్లకళియంబను బసవఁడు చేతులతో నెత్తినప్పుడు మీ రొక యుక్తివాదమును జెప్పితిరి. జ్ఞాపక మున్నదా?

త్రిపు:—జ్ఞాపకమే కాదు; కొంతవఱకు విశ్వాసముకూడ నున్నది.

బిజ్జ:—బసవేశ్వరుఁడు శివభక్తు లందఱకు వినముపోసి తానుగూడఁ ద్రాగినపుడు నేను, జగదేవుఁడు,

మాచయ్య మొదలగు శివభక్తులు బసవనికిఁ గైవారము పట్టితిమి. అప్పుడు భట్టారకులుగూడఁ గైవారము పట్టిరి. జ్ఞాపక మున్నదా?

త్రిపు:—ప్రభూ! జ్ఞాపక మున్నది. అప్పుడు నేనును విశ్వసించితిని.

బిజ్జ:—మాయందఱవలె సంపూర్ణముగా విశ్వసించితిరా? మీరు బ్రాహ్మణులుకావున బ్రాహ్మణపద్ధతిగా విశ్వసించితిరా?

త్రిపు:—ఆయుత్సాహములో నెవ్వరికి నోడలు తెలియలేదు. నాకును దెలియలేదు.

బిజ్జ:—తెలిసిన తరువాత యుక్తివాదము కుదిరినదా?

త్రిపు:—కుదుర్చవచ్చును.

బిజ్జ:—కుదుర్చుడు.

త్రిపు:—మహారాజా! మన మొవ్వరమును బోయి యాగంగాళములలోనిది నిజముగా వినమో, కాదో చూడలేదు. దూరమునకు విషపువాసన వేసినది. ఆవాసన గుడిలోపలఁ గొందఱు పొగలుపెట్టి చేటలతో వినరి ప్రవర్తింపఁజేయవచ్చును. వారు త్రాగినది భోజ్యవస్తువే కావచ్చును. మనము పోవునప్పటికే ముంతపొగవలె శృంగి, కాలకూటాదులు తగులఁబెట్టి యాపొగఁ బఱపింప వచ్చును.

బిజ్జ:—మనము పోయి గంగాళములలోనిది విషమో, కాదో చూడకపోవుట మనదే లోషము.

త్రిపు:—అప్పు డావాసనమూలముగా మనకందఱకు విశ్వాసము కుదిరినది. అప్పు డాయూహ మనకుఁ దోచలేదు.

బిజ్జ:—అది నిజముగా వినమేనేమో?

త్రిపు:—మహాప్రభూ! ముప్పది నలువదివేల మంది శైవులలోఁ బ్రతివాఁడును నంతశుద్ధి కలవాఁడనుటకు వీలు లేదు. కామకోధాదు లంతర్మలములు. అవి బసవేశ్వరునకే పోలేదు. భక్తిపారవశ్యమునఁగొన్ని గడియలలో భక్తునకు మహత్వప్రాప్తి కలుగవచ్చును. అందఱకు నెల్లప్పు డట్లుకలుగదు.

బిజ్జ:—భట్టారకా! శివనాగుమయ్యచేతఁ బాలు పిండెనుకదా బసవఁడు. దాని కేమందురు?

(త్రిపురాంతక భట్టారకుండు నవ్వును.)

బిజ్జ:—నేను గనులార చూచితిని ; మీరును జూచితిరి.

త్రిపు:—బల్లహా! భక్తి వేఱు. ఇట్టి మ్రుక్కడి పనులు వేఱు. విశ్రవినోది మనము చూచుచుండఁగాఁ బాములను జేయును. ఎడమచేతి గుప్పిటిలోఁ బ్రహ్మ తిమ్మక్కను బెట్టి కూయించును. అది వాని యటచేతి కండరములలోని మెలకువ. గొంతులోని కండరములు కదపకుండఁ బెదవులు మెదపకుండ ధ్వని పుట్టించుటకు సాధనచేసిననేర్పు.

బిజ్జ:—పా తెచ్చటనుండి వచ్చెనయ్యా ?

త్రిపు:—విశ్రవినోది పెద్దపామును మన యొడి లోనుండి తెప్పించును. వానియొద్ద నున్న చిన్న సంచి లో నంతపాము పట్టదు. వాఁ డెచ్చటనుండి తెచ్చెను ?

బిజ్జ:—భట్టారకా! మాచయ్య బ్రాహ్మణుని జంపెను, ఏనును జంపెను. దాని కేమందువు?

త్రిపు:—ప్రభూ! చంపుట యనఁగా మొండెము నకు మొండెమును దలకుఁ దలయు విడిగాఁ బడియుండుట. మరల బ్రతుకుట లేదు. దానితో వానికర్మదేహమునకు సరి. బ్రాహ్మణుని తలయు నేనుతలయు నెగిరిపోయి నవి. అవి క్రిందఁ బడలేదు. ఏనుశరీరము కన్పించలేదు. మాలకు మాంసమును, గొఱారికిఁ దోలును లేకుండ నేనుఁగు శరీరము మాయమగుట యేమి ? తల క్రిందఁబడ కుండుటయేమి ? గారడివాఁడు లేని మామిడి మొక్కను జూపించును. చేత నాణె మిడుకొని గుప్పిట మూసి తెఱచి వట్టిచేయి చూపించును. మరల మూసి మరల దెఱచినచో నాణె మందే యుండును. ఇది కనుకట్లు.

బిజ్జ:— భట్టారకా! బసవేశ్వరారులయందు భక్తివలనఁ గలిగిన మహత్తు లేదందువా ?

త్రిపు:—కొంత యున్నది. అంతయును గాదు.

బిజ్జ:—భట్టారకా! తమరి కేదైనఁ బని యుండ వచ్చును.

త్రిపు:—చిత్తము సెలవు తీసికొందును.

(నిష్క్రమించును.)

బిజ్జ:—ఎవఁడురా అక్కడ

దావా:—ప్రభూ! ఆజ్ఞ.

బిజ్జ:—జగదేవ దండనాధుని నేను బిలుచుచుంటి నని తీసికొనిరమ్ము.

దావా:—చిత్తము.

(నిష్క్రమించును.)

బిజ్జ:—ఈ భక్తియంతయు నిట్టి ముష్కరపుఁ బనులకే కాని సామాజ్య నిర్మాణమునకుఁ బనికిరాదు. పనికిరాదా ?

నీల:—(ప్రవేశించి)

ఉమాప్రాణనాథా, మహారూపధాకీ,  
ప్రమాణత్వవేదీ, పరంధామ శూలీ,  
జగన్నేత సాంబా, దృగంతాగ్నికుండా,  
సమస్తాగమాంభోనిధీ! సర్పధూమా;  
దిగంతావృతాంశుజ్వలదీప్తమూర్తీ  
నిరాకార ! యీశా నిరస్తాఘపాశా!

బిజ్జ:—నీలా ! పోపో ! నాకుఁ బనియున్నది. నీపాట లింకొకచోటికిఁ బోయి పాడుకొనుము.

నీలి:—

అనంతప్రకాశా, హరా, చిన్మరూఢీ  
ఘృణా క్లప్తమూర్తీ, పరాత్పరదృశ్యా,  
సుధాధామమాళీ, విశ్వాధాంతరాత్మా,  
ప్రధాశ్రేణీమూర్తీ! శుభప్రాప్తిహేతూ.

(నిష్క్రమించును.)

జగదేవుఁడు—(ప్రవేశించి)మహారాజా!వచ్చితిని.

బిజ్జ:—జగదేవా! నీవు నిన్న బసవేశ్వరుని భోజనముకుఁ బిలచితివటగదా! బసవేశ్వరుఁ డెవరి యింటికిని రాడు; మీయింటి కెట్లు వచ్చెను?

జగ:—అమహాప్రభువుడయ నామీఁద దొరిలినది.

బిజ్జ:—జగదేవా! రాజులు చారచక్షువులుగదా!

జగ:—ప్రభూ! నేనేమిదోష మాచరించితిని?

బిజ్జ:—బసవేశ్వరుఁడు తేపు నీరాజును జంపు మనును.

జగ:—మహాప్రభూ! అట్లనఁడు.

బిజ్జ:—అనినచో.

జగ:—నారాజు నాచేతిలోఁ జావఁడు. నారాజు చేతిలో వేయిగుణము లెక్కువ వైపుణ్యము. గల ఖిక్త మున్నది.

